

खबर संक्षेप

छत्तीसगढ़ प्रदेश राइस मिल एसोसिएशन के प्रदेश सचिव बने शब्बीर

कांकेर। प्रदेश राइस मिल एसोसिएशन के अध्यक्ष योगेश अग्रवाल द्वारा प्रदेश कार्यकारिणी 2023-2026 के लिए कांकेर जिले के युवा व्यवसायी शब्बीर मेमन को प्रदेश राइस मिल एसोसिएशन का सचिव बनाया गया है। प्रदेश सचिव ने कहा कि योगेश अग्रवाल से वर्ष 2010 से प्रेरित हुए और हर वर्ष उनके स्पीच सुनने के लिए मीटिंग में जाते थे। वर्ष 2020 में अरवा चावल महासंघ का गठन किया गया था, जिसमें प्रदेश महामंत्री का दायित्व भी योगेश अग्रवाल ने मुझे दिया था। शब्बीर मेमन का कहना है कि हमारे अध्यक्ष सशक्त और मिलर के साथ सुख दुख में खड़े रहने वाले और हर मिलर की समस्या का त्वरित निराकरण कराने में माहिर है। प्रदेश के हर जिले के मिलर के हर कार्य को करने की भरसक कोशिश करेंगे।

विशेष ग्रामसभा का आयोजन 3 से 5 जनवरी तक कांकेर। प्रधानमंत्री आवास योजना एवं प्रधानमंत्री जनजाति आदिवासी न्याय महाअभियान के अंतर्गत हितग्राहियों के पात्रता परीक्षण के लिए जिले की सभी ग्राम पंचायतों में 3 से 5 जनवरी तक विशेष ग्रामसभा का आयोजन किया जाएगा। ग्रामसभा में प्रधानमंत्री आवास योजना (ग्रामीण) अंतर्गत आवास प्लस सूची में शामिल परिवारों में से ही संबंधित हितग्राहियों और प्रधानमंत्री जनजाति आदिवासी न्याय महाअभियान के तहत प्राप्त सर्वे डाटा के अनुसार विशेष पिछड़ी जनजाति समूह (पीव्हीटीजी) के चिन्हांकित परिवारों की पात्रता जाँच किया जाएगा। इसके अलावा ग्राम पंचायत विकास योजना वर्ष 2024-25 में स्वच्छ भारत मिशन, मनरेगा, संबंधित अभिसरण के कार्यों एवं प्लेगशिप योजनाओं को शामिल करते हुए उनका अनुमोदन किया जाएगा।

बीमा राशि को पुनः खेती कार्य में लगाकर अच्छी फसल किया प्राप्त कांकेर। विकसित भारत संकल्प यात्रा के तहत कांकेर विकासखण्ड के ग्राम पंचायत कीदागढ़ में आयोजित कार्यक्रम में प्रधानमंत्री फसल बीमा योजना के हितग्राही कृषक दयाराम आरदे ने बताया कि वर्ष 2021-22 में फसल बीमा योजना के तहत अपने खेतों के फसल का बीमा करवाया था। फसल की क्षति होने की स्थिति में इसके तहत उन्हें लगभग 46 हजार रुपए की बीमा राशि सीधे उनके खाते में जमा हुई। इस राशि से उन्हें खेती-बाड़ी कार्य को आगे बढ़ाने में मदद मिली और अच्छी फसल प्राप्त किया। कृषक दयाराम ने बताया कि किसान क्रेडिट कार्ड के माध्यम से भी बीज, खाद और दवाइयों सहित खेती कार्य हेतु अन्य आवश्यकताओं को पूरा करने में बहुत मदद मिल रही है। प्रधानमंत्री नरेंद्र मोदी के नेतृत्व में कई किसान हितैषी योजनाएं संचालित हैं, जिससे लाभान्वित होकर सभी किसान आत्मनिर्भर बन रहे हैं। उन्होंने उम्मीद जताते हुए कहा कि आगे भी ऐसे ही किसानों के हित में योजनाएं सरकार द्वारा संचालित होती रहेंगी।

मदिरा दुकान के कर्मचारियों को किया गया ब्लैक लिस्टेड कांकेर। कांकेर शहर में संचालित देशी एवं विदेशी मदिरा दुकान में हुई चोरी की घटना पर पकान के कर्मचारियों पर कार्य में लापरवाही बरतने पर छत्तीसगढ़ स्टेट मार्केटिंग कॉर्पोरेशन लिमिटेड के जिला प्रबंधक द्वारा कार्रवाई करते हुए सेवा से पृथक किया जाकर उन्हें ब्लैक लिस्टेड किया गया है। जिला प्रबंधक ने बताया कि 27 दिसम्बर 2023 की रात्रि में अज्ञात व्यक्तियों द्वारा दुकान के लॉकर में रखी मदिरा विक्रय की राशि 10 लाख 69 हजार 750 रूपए की चोरी कर ली गई थी।

माचकोट जंगल से करोड़ों की आमदनी पर जर्जर सड़क नहीं बना पा रहा वन विभाग

सुरेश रावल >>> जगदलपुर

कुरंदी के आगे दर्शनीय स्थलों में पहुंचने वालों को होती है परेशानी

अधिकारियों से लेगे जानकारी

गणेश बहार को पर्यटन की दृष्टि से महत्वपूर्ण स्थल बनाने के लिए क्या कुछ किया जा सकता है इस संबंध में अधिकारियों से जानकारी ली जाएगी। 10 किमी पक्की सड़क बनाना कोई मुश्किल काम नहीं है। यह सड़क अभी तक जर्जर क्यों है और पहले कितना काम हुआ है इसकी भी जानकारी ली जाएगी। बस्तर प्रवास के दौरान गणेश बहार पहुंचकर मैं खुद देखा कि इस स्थल को किस तरह विकसित किया जा सकता है। -केदार कश्यप, वनमंत्री

हड़ताल : राष्ट्रीय राजमार्ग पर वाहनों की लगी लंबी कतार नए रोडरेज कानून का विरोध, चालकों ने एनएच किया जाम, घंटों यातायात थमा

हरिभूमि न्यूज >>> जगदलपुर

तीन दिवसीय ब्रेक डाउन के पहले दिन राष्ट्रीय राजमार्ग गौदम रोड व आमगुड़ा हाईवे में वाहन चालकों ने जमकर प्रदर्शन करते हुए चक्काजाम कर दिया। प्रदर्शनकारियों का कहना था कि दस लाख

■ तीन दिन तक ब्रेक डाउन की घोषणा, एएसपी को दिया ज्ञापन

■ दोष सिद्ध होने पर सात वर्ष की सजा और 1 लाख रुपए का जुर्माना का प्रावधान

रूपए जुर्माना देने की क्षमता होती तो वाहन ही क्यों चलाते। दरअसल केंद्र सरकार ने रोडरेज कानून में संशोधन किया है जिसके तहत कोई भी व्यक्ति वाहन चलाने के दौरान दुर्घटना करके भाग खड़ा होता है तो उसे कड़े कारावास के साथ ही 10 लाख रुपए जुर्माना भी अदा करना पड़ेगा। इसी नए कानून का विरोध करते हुए वाहन चालकों ने तीन दिवसीय आंदोलन शुरू कर दिया है। तीन दिन तक चलने आंदोलन के पहले ही दिन इसका व्यापक असर देखा गया वहीं सघ की ओर से ब्रेक डाउन को सफल बनाने की

■ नेता प्रतिपक्ष ने अपने घर में भोजन कराया और उनके कार्यों को सराह

नगर निगम के नेता प्रतिपक्ष और डॉ. श्यामाप्रसाद मुखर्जी वार्ड के पार्श्व संजय पांडे ने नमन अभियान के तहत स्वच्छता दीदी और मित्रों का सम्मान अपने निवास स्थान पर किया। सुबह जो घरों से कचरा एकत्र कर उसे गिला और सूखा कचरा के रूप में संग्रेठ कर आंदो में ले जाती है तथा उनके सहयोगी पुरुष को नमन करते हुए, अभियान नमन कार्यक्रम शासन स्तर पर नगर निगम के द्वारा किया गया। स्वच्छता दीदी, मित्र को प्रोत्साहन करने उनका सम्मान करने और जगदलपुर की

स्वच्छता रैंकिंग में सुधार करने यह कार्यक्रम किया गया। संजय पांडे ने अपने घर में फूल माला पहनाकर अपने परिवार के साथ उनकी आरती उतार कर और तिलक लगाकर उनका सम्मान किया। आत्मीय पलों के बीच उनको भोजन और मिष्ठान खिलाकर उपहार देते हुए पूरा परिवार और मित्रगण एकत्रित हुए। उन्होंने कहा कि वास्तव में ये नारी नहीं, नारायणी है। इन्हें कभी वार्ड पार्श्व का तो कभी वार्ड जनो का या फिर नगर निगम के अधिकारियों

■ शेष पेज 8 पर

पीएमजीएसवाय के तहत डिलमिली टू बुरकुनकोंटा तक सड़क निर्माण से यातायात होगा सुगम

हरिभूमि न्यूज >>> जगदलपुर

5.42 करोड़ की 5 किमी लंबी सड़क निर्माण का विधायक गोयल ने किया भूमिपूजन

कोर चौक पर आज करेंगे चक्काजाम

चरामा। केन्द्र सरकार के द्वारा हाल ही में लाए गए हिट एंड रन कानून के विरोध में समस्त ड्राइवर सघ चरामा द्वारा राष्ट्रीय राजमार्ग 30 पर कोर चौक में 2 जनवरी को चक्का जाम करने को लेकर 1 जनवरी को एसडीएम राकेश गोलछा को ज्ञापन सौंपा गया। ज्ञापन सौंपने वालों ने बताया कि सरकार द्वारा इस काले कानून को वापिस ले या इसमें सुधार लाए, इसी माँग को लेकर प्रदर्शन किया जा रहा है। हड़ताल का असर सब्जी मार्केट में दिखने लगा है। इस दौरान पार्श्व सुभाष सोनकर, अर्जुन देवांगन, चेतन सिन्हा, अफजल खान, ध्रुव राम साहू, गुलाब साहू, बलवन्त साहू, कमल महावीर, विन कुमार, कैलाश लोधार, बिरेन्द्र सोनकर, किशनलाल, किशोर नेताम, राकेश सिन्हा, बीरसिंह यादव, संजय रजक, राहुल ध्रुव ,चन्द्रभान यादव सहित बड़ी संख्या में वाहन चालक उपस्थित रहे।

ग्रामीणों के साथ ढोल मांदर बजाकर लखमा नाचे

जगदलपुर। कोंटा के विधायक कवासी लखमा नए साल के पहले दिन सोमवार को अपने विधानसभा क्षेत्र के अंदरूनी गांव डबाकुन्ना और पुसगुना पहुंचे। जहां ग्रामीणों ने उनका आत्मीय स्वागत किया। इस दौरान वे कुर्ता उतारकर धोती और बनियान में गले में ढोल लटकाकर ग्रामीणों के साथ जमकर नाचे। उनके साथ युवा और महिलाएं भी नाच में सहभागी बने। इस दौरान विधायक ने ग्रामीणों को भोजन परोसा और उन्हें नए साल की शुभकामनाएं दी।

मां दंतेश्वरी की पूजा अर्चना कर लिया आशीर्वाद

नए वर्ष में माता के दरबार में पूजा के लिए भक्तों का तांता

पार्क में दिनभर धमा चौकड़ी में लगे रहे बच्चे

शहर के विभिन्न पार्क में बड़ी संख्या में बच्चे नए वर्ष को सेलिब्रेट करने अपने परिजनों के साथ पहुंचे थे। शहीद पार्क में आज दिनभर छोटे बच्चे धमाचौकड़ी करते मस्ती में लगे रहे। इसी तरह लामनी पार्क में युवाओं की टोली नववर्ष का आनंद लेते अलग-अलग चित्रकोट, तीरथगढ़ व अन्य पर्यटक स्थल में पिकनिक मनाते जुटे। यहां जगदलपुर के अलावा बड़ी संख्या में ओड़िशा, पश्चिम बंगाल व छत्तीसगढ़ के अन्य शहर के पर्यटक पहुंचे थे।

मां दंतेश्वरी की पूजा अर्चना कर लिया आशीर्वाद

नए वर्ष में माता के दरबार में पूजा के लिए भक्तों का तांता

पार्क में दिनभर धमा चौकड़ी में लगे रहे बच्चे

शहर के विभिन्न पार्क में बड़ी संख्या में बच्चे नए वर्ष को सेलिब्रेट करने अपने परिजनों के साथ पहुंचे थे। शहीद पार्क में आज दिनभर छोटे बच्चे धमाचौकड़ी करते मस्ती में लगे रहे। इसी तरह लामनी पार्क में युवाओं की टोली नववर्ष का आनंद लेते अलग-अलग चित्रकोट, तीरथगढ़ व अन्य पर्यटक स्थल में पिकनिक मनाते जुटे। यहां जगदलपुर के अलावा बड़ी संख्या में ओड़िशा, पश्चिम बंगाल व छत्तीसगढ़ के अन्य शहर के पर्यटक पहुंचे थे।

सरपंच एवं सचिव को हटाने हड़ताल पर बैठे ग्रामीण



हरिभूमि न्यूज़ ►► लोहडीगुड़ा

ग्राम पंचायत बड़ेधाराऊर के सरपंच एवं सचिव के विरुद्ध ग्राम पंचायत के आम जनता हड़ताल में उतर गई है। ज्ञात हो कि ग्राम पंचायत बड़े धाराऊर के विकास के लिए शासन के द्वारा प्राप्त राशि को सरपंच एवं सचिव के द्वारा अवैध रूप से राशि निकाल कर गबन किया गया है। ग्रामीणजनों की मांग है कि शासन के द्वारा ग्राम पंचायत के कार्य स्थल में पहुंच कर ग्रामीणजनों के सामने ही जांच कर संतुष्ट करे यदि सरपंच व सचिव के द्वारा अनियमितता व भ्रष्ट पाये जाने पर सम्बन्धितों को कड़ी से कड़ी कार्रवाई की जावे तथा गबन की राशि को भरपाई कराई जावे।

हड़ताल में मुख्य रूप से बुधराम बघेल, तुलसी दास बघेल, रामदास यादव, गुनुसिंह ठाकुर, रामदिनू कश्यप, लाला रामकर, नारायण कुटारे, कमल पटेल, खगेश्वर, जगदीश मदेशिया, सुकरु राम, राजमनी बघेल समस्त ग्रामवासी उपस्थित थे।

सभी की खुशहाली और बस्तर में अमन चैन की कामना की

हरिभूमि न्यूज़ ►► जगदलपुर

मसीह समाज लाल चर्च के प्रवक्ता रत्नेश बेंजामिन ने बताया कि 31 दिसंबर की रात को बीते वर्ष भर जो प्रभु ने हमको आशीष दी थी हरेक प्रकार की दुर्घटना, परेशानी, मुसीबत, विपत्ति, लाचारी से बचाया

■ लाल चर्च में मध्यरात्रि मनाया गया नववर्ष

उसकी गवाही देने के लिए लाल चर्च की वॉच नाइट की आराधना रात्रि 9 बजे प्रारंभ हुई।

समाज के लोगों ने 2023 में ईश्वर ने जो हिफाजत की उसकी गवाही के माध्यम से बर्ना किया। कौन-कौन सी दुर्घटना परेशानी से बचाया उसकी गवाही चर्च के अंदर दी और बताया कि किस रूप से यीशु मसीह ने हमारी रक्षा रखवाली हिफाजत की। रात्रि 12 बजे रेव्ह डॉ. एस सुना ने अंतिम वर्ष के दिन एवं



नए साल का स्वागत करते हुए प्रार्थनाओं में सब की हिफाजत रक्षा रखवाली के लिए इस नए वर्ष में सबको उत्तम रीति से स्वस्थ एवं सकुशल बचाए रखने के लिए प्रभु से प्रार्थना की। उसके पश्चात चर्च परिसर में नए साल का केक चर्च सदस्यों के साथ काटा गया और केक खिलाकर एक दूसरे को नए वर्ष की बधाई दी गई। नये साल की आराधना चर्च भवन में की गई। आराधना का संचालन डॉ रेव्ह एस सुना ने किया। आज के वक्ता रेव्ह लॉरेंस दास थे। उन्होंने नए वर्ष में बस्तर, छत्तीसगढ़ के लिए अमन चैन की दुआ मांगी।

हसदेव व बैलाडीला के नंदी राज पहाड़ पर वृक्षों की कटाई पर जताई चिंता

हरिभूमि न्यूज़ ►► जगदलपुर

बस्तर प्रकृति बचाओ समिति के जनक व पर्यावरणविद् स्व. शरद चंद्र वर्मा के द्वारा 43 वर्ष पूर्व पर्यावरण के नुकसान व मानव जीवन पर इसका असर पर गहरी सोच के साथ समिति की स्थापना 1980 में किया गया। स्थापना दिवस तितिरगांव (कालीपुर) में आयोजित किया गया। फाउंडर मेंबर ने पर्यावरण संरक्षण के विषय पर सुझाव के साथ वार्षिक कैलेंडर अनुसार क्रियान्वयन करने का संकल्प लिया।

इस अवसर पर हसदेव बचाओ व बैलाडीला के नंदी राज पहाड़ पर वृक्षों की कटाई पर चिंता व्यक्त करते हुए शोध उच्च अधिकारियों को प्रतिनिधिमंडल द्वारा जापन देने का निर्णय लिया गया। बस्तर में नगरनगर एनएमडीसी स्टील प्लांट के निर्माण से क्षेत्र का तापमान भविष्य में निश्चित रूप से वृद्धि होना स्वाभाविक है। इसके लिए शहर के आसपास व ग्रामीण क्षेत्र में खाली पड़े जमीन पर वृहद वृक्षारोपण पर



चर्चा किया गया। पौधरोपण के लिए सीएसआर व खनिज न्यास निधि मद से संबंधित विभाग से योगदान लेने पर चर्चा किया गया। वरिष्ठ फाउंडर मेंबर विमला वर्मा, मुकेश सोनी, बीएसआर नायडू, देवव्रत बराल, जगदीश चंद्र दास, दशरथ कश्यप, मदन आचार्य, शांति सलाम, अनीता राज, वीसी नागे, पीसी जोशी, डॉ वीरेंद्र चंद्रकार, पूर्णिमा देहारी पीजी राव उमेशचंद्र पाणीग्राही ने विचार व्यक्त किये। इस अवसर पर समिति के नई कार्यकारिणी का सर्वसम्मति से मनोनयन किया गया। जिसमें अध्यक्ष दशरथ कश्यप, उपाध्यक्ष पीजी राव, सचिव मदन आचार्य और सहसचिव में विवेक

श्रीवास्तव, कोषाध्यक्ष मुकेश सोनी को सम्मिलित किया गया। इस अवसर पर नए सदस्य साधना चंद्राकर, उमाशंकर पांडा, पुष्पा सिंह एवं एवं अन्य लोगों ने सदस्यता ग्रहण किये। स्थापना दिवस के अवसर पर विभिन्न प्रकार के पौधे बरगद, पीपल, नीम, आम, बादाम व अन्य प्रकार के पौधे रोपित किए गए। इस दौरान उर्मिला आचार्य, सविता जोशी, सुषमा कश्यप, नम्रता श्रीवास्तव, उमेश पाणिग्रीही, विद्योत्तमा आचार्य, जोगेश्वरी आचार्य, उमेश चंद्र आचार्य, महेश कुमार सेटिया, डॉ. हितेंद्र सिंह, हरबंधू पाणिग्रीही, कौशिक शुक्ल, कुमारी वंशिका श्रीवास्तव एवं अन्य सदस्य उपस्थित रहे।

लाभार्थियों ने मेरी कहानी मेरी जुबानी के तहत साझा की अपनी कहानी

हरिभूमि न्यूज़ ►► जगदलपुर

विकसित भारत संकल्प यात्रा के तहत शासकीय योजनाओं का प्रचार वाहन सोमवार को जिले के दस ग्राम पंचायत बस्तर विकासखंड के सितलावण्ड और पिपलावण्ड, जमदलपुर विकासखंड के परपा, पण्डरीपानी-2, विकासखंड लोहंडीगुड़ा के कस्तूरपाल, कुथर विकासखंड दरबा के कोटमसर, टोपर विकासखंड बकावंड के राजनगर-2, मुली में पहुंचकर शासकीय योजनाओं की जानकारी देने कार्यक्रम का आयोजन किया गया। अधिकारियों ने ग्रामीणों को विकसित भारत संकल्प की शपथ दिलवाई। संकल्प यात्रा शिविर में जनप्रतिनिधियों और अधिकारियों ने ग्रामों को ओडीएफ और स्वच्छता के लिए प्रमाण पत्र भी दिए। साथ ही पंचायत को शत-प्रतिशत डिजिटल



भू अभिलेखीकरण का प्रमाण पत्र और पात्र हितग्राहियों को आयुष्मान कार्ड का वितरण किया गया। जिले में आयोजित संकल्प यात्रा शिविर में अब तक 67 हजार 572 ग्रामीणों की उपस्थिति दर्ज की गई है। ग्रामीणों की उपस्थिति पर राजस्व, खाद्य, कृषि, स्वास्थ्य, पशुधन विकास, महिला एवं बाल विकास विभाग द्वारा स्टॉल लगाकर पात्र हितग्राहियों को योजनाओं का लाभ दिया गया।

स्कूली बच्चों के द्वारा शानदार सांस्कृतिक कार्यक्रम की भी प्रस्तुति दी गई। संकल्प यात्रा में 31 दिसम्बर तक आयोजित शिविरों में योजनाओं से लाभान्वित 2891 हितग्राहियों ने उनके जीवन में आए बदलाव की जानकारी मेरी कहानी-मेरी जुबानी के माध्यम से ग्रामीणों के साथ साझा की। इस दौरान कृषि के साथ ही पशुपालन, मत्स्यपालन, उद्यानिकी के लिए किसान क्रेडिट कार्ड बनाने

का कार्य किया गया। इसके साथ ही स्वास्थ्य विभाग के स्टॉल में आयुष्मान कार्ड प्रदाय, प्रधानमंत्री उज्ज्वला योजना, प्रधानमंत्री आवास योजना से लाभान्वित करने के लिए पात्र व्यक्तियों से आवेदन पत्र भरवाया गया। वहीं इन योजनाओं से चयनित हितग्राहियों को लाभान्वित किया गया। इस मौके पर ग्रामीणों का स्वास्थ्य जांच करने के साथ ही दवाई वितरित की गई। 31 दिसम्बर तक आयोजित संकल्प शिविर में 53 हजार 200 से अधिक लोगों ने स्वास्थ्य शिविर का लाभ लिया। कृषि विज्ञान केन्द्र के वैज्ञानिक ने प्राकृतिक खेती, मृदा स्वास्थ्य कार्ड के संबंध में किसानों को जानकारी दी गई। इस दौरान जिला प्रशासन के विभिन्न विभागों के अधिकारी-कर्मचारी तथा क्षेत्र के पंचायत पदाधिकारी और बड़ी संख्या में ग्रामीण मौजूद थे।

अभियान : स्वच्छता अभियान को लेकर बीजापुर जिले में विशेष पहल

उसूर, भैरमगढ़ और भोपालपटनम के 19 आंगनबाड़ी केन्द्र बनेंगे निर्मल

हरिभूमि न्यूज़ ►► बीजापुर

कलेक्टर राजेन्द्र कुमार कटारा ने जिला मुख्यालय के कलेक्टोरेट सभाकक्ष में निर्मल आंगन कार्यक्रम का शुभारंभ किया। निर्मल आंगन कार्यक्रम का उद्देश्य बच्चों के लिए अच्छा वातावरण तैयार

■ कलेक्टर ने आंगनबाड़ी को निर्मल बनाने के लिए कार्यकर्ताओं को दिलाया संकल्प

करना, आंगनबाड़ी को साफ-सुथरा रखना, दिवारों पर बालापेंटिंग, अक्षर ज्ञान के साथ ही आंगनबाड़ी केन्द्र पर आने वाली गर्भवती एवं शिशुवती माताओं को संतुलित आहार की जानकारी देना है। बीजापुर एवं भैरमगढ़ ब्लॉक के चयनित



19 आंगनबाड़ी केन्द्रों पर यह कार्यक्रम पायलेट तौर पर संचालित किया गया। अब यह कार्यक्रम प्रथम चरण पर जिले के

बीजापुर ब्लॉक के समस्त आंगनबाड़ी में चलाया जाएगा एवं द्वितीय चरण में उसूर, भैरमगढ़ एवं भोपालपटनम के आंगनबाड़ी

सिविक एक्शन प्रोग्राम के जरिए नक्सल क्षेत्रों के ग्रामीणों का विश्वास जीत रही सीआरपीएफ

हरिभूमि न्यूज़ ►► गीदम

195 बटालियन केरिपुबल के द्वारा सिविक एक्शन कार्यक्रम आयोजन किया जा रहा है। सीआरपीएफ के जवान ग्रामीणों से आपसी तालमेल बनाने और ग्रामीणों का सुस्था बल के जवानों के प्रति विश्वास जीतने के लिए सीआरपीएफ के द्वारा ग्रामीणों को आवश्यक सामग्रियों उनके दैनिक उपयोगी सामानों का वितरण किया जा रहा है।

सिविक एक्शन प्रोग्राम के तहत 195 बटालियन केन्द्रीय रिजर्व पुलिस बल के द्वारा गीदम ब्लॉक के इंद्रावती नदी पार के ग्राम-छिन्दनार एवं बड़ेकरका में सिविक एक्शन कार्यक्रम का आयोजन किया गया, जिसमें गीदम ब्लॉक के इंद्रावती नदी पार के ग्राम छिन्दनार, पहरनार, मुस्तलनार, चेरपाल, बड़ेकरका, छोटैकरका,



पदमेटा एवं कोरलापाल के काफी संख्या में पुरुष, महिलाएं एवं बच्चे सम्मिलित हुए। ग्रामीणों को सोलर लैम्प, सोलर स्ट्रीट लाइट, वाटर स्टोरेज टैंक, कम्बल, मच्छरदानी, छाता, फावड़ा व खेती करने का सामान एवं बच्चों को अध्यन व खेल-कूद सामग्री का

वितरण किया गया। इस कार्यक्रम के अंतर्गत ग्रामीणों को देश और क्षेत्र के विकास योजनाओं की ताजा हालात से रूबरू कराने एवं भारत सरकार द्वारा चलाये जा रहे लाभान्वित योजनाओं की जानकारी के साथ-साथ छत्तीसगढ़ सरकार द्वारा समाज के मुख्य धारा से भटके युवाओं को मुख्य

धारा में लाने एवं हिंसा छोड़ शान्ति और विकास के रास्ते पर चलने के लिये ग्रामीणों को अवगत कराया गया। इस अवसर पर मुख्य अतिथि सुभाष चंद प्रसाद, द्वितीय कमान अधिकारी 195 बटालियन द्वारा ग्रामीणों तथा नवयुवकों को हिंसा का मार्ग छोडकर मुख्य धारा से जुड़ने तथा भारत सरकार द्वारा चलाये जा रही योजनाओं से लाभान्वित होने के बारे में जागरूक किया गया। सिविक एक्शन कार्यक्रम में स्थानीय ग्रामीणों की भागीदारी सराहनीय रही तथा ग्रामीणों ने मौके पर उपस्थित सीआरपीएफ के अधिकारियों एवं जवानो के कार्य के प्रति सराहना की।

195 बटालियन के जगदेव सिंह यादव, सतीश सांगवान उप कमा, अशोक सिंह तोमर सहा कमा एवं हिमांशु सहा कमा के साथ बटालियन के कई जवान भी उपस्थित थे।

योगेश आदित्यवाहनी व गीता आनंदवाहनी की अध्यक्ष मनोनीत

हरिभूमि न्यूज़ ►► जगदलपुर

शंकराचार्य स्वामी निश्चलानंद सरस्वस्ती महाभाग के नेतृत्व में संचालित आदित्यवाहिनी-आनंदवाहिनी का विस्तार समग्र भारत वर्ष में देखने को मिलता है। वहीं बस्तर संभाग में भी इस संगठन को मजबूत करने के लिए अथक प्रयास किए जा रहे है।

■ पंडित संतोष व अलका को सचिव का दायित्व

रविवार को संगठन का विस्तार किया गया। सनातन धर्म के वास्तविकता से लोगों को अवगत कराना एवं सर्वलोक सुखाय, सर्वलोक हिताय के संकल्प से निरंतर आगे बढ़ना इसकी प्राथमिकता पर जोर दिया गया। जिला संगठन का विस्तार स्थानीय बालाजी मंदिर कल्याण मण्डपम में आदित्यवाहनी के संभागीय अध्यक्ष अनिल सामंत के मार्गदर्शन में संगठनात्मक बैठक किया गया। साथ ही आदित्यवाहनी व आनंदवाहिनी जिला कार्यकारिणी का विस्तार कर नए पदाधिकारी



योगेश को आदित्यवाहनी का प्रभार

अदित्यवाहिनी जिला कार्यकारिणी में जिलाध्यक्ष पद पर योगेश ठाकुर को जवाबदारी सौंपते उन्हें वार्ड और ब्लॉक वार संगठन का विस्तार करने कहा गया है। जबकि 4 उपाध्यक्ष में प्रवीर द्विवेदी, संतोष बाजपाई, अमय दीक्षित और राकेश साहू नियुक्त किए गए। कोष प्रमुख में एल गुजेश्वर राव सोनी, कार्यक्रम प्रमुख में संजय गुप्ता, सांस्कृतिक प्रमुख में चंदन तिवारी, प्रचार प्रमुख संरक्षक में रामनरेश पांडे और खजाली पाणीग्राही को जवाबदारी दी गई। जबकि जिला कार्यकारिणी सदस्यों में आचार्य पंडित रमित्रराज त्रिपाठी, योगेश शुक्ला, राकेश रथ, दुषान चक्रवर्ती, महेश दास पट्टजोशी, मुकेश दीवान, पंकज मिश्रा और संतोष पांडे को सम्मिलित किया गया है।

नियुक्त किए गए। आनंदवाहनी जिलाध्यक्ष का दायित्व गीता शुक्ला को सौंपा गया। उन्हें वार्ड और ब्लॉक

स्तर पर कार्यकारिणी विस्तार के लिए कहा गया। आनंदवाहनी जिला उपाध्यक्ष के रूप में सररूपा मिश्रा,

शुषमा सामन्त, शिखा घोष व हेमलता नामदेव को सम्मिलित किया गया है। जबकि सचिव में अलका सेंगर और सह सचिव में रजनी गुप्ता, अंजू पांडे, किरण दीवान और प्रियंका सिंग को जवाबदारी दी गई।

जबकि जिला कोष प्रमुख का दायित्व बबली शुक्ला को और रेखा जायसवाल को उप कोष प्रमुख, पूजा ठाकुर को सह कोष प्रमुख

नियुक्त किया गया। मीडिया प्रमुख

में वंदना शुक्ला और संवाद प्रमुख में

सीमा गठानी को दायित्व सौंपा गया

है। संरक्षिका डॉ सुषमा झा, बिना

दुबे, वंदना भवैरिया व शांति यादव को सम्मिलित किया गया है।

अच्युत युवा आदित्यवाहनी जिलाध्यक्ष

युवा आदित्यवाहनी का जिलाध्यक्ष में अच्युत सामंत को दायित्व सौंपा गया है। साथ ही उन्हें जिला कार्यकारिणी विस्तार के लिए निर्देश दिए गए। खासकर युवा आदित्यवाहनी का हर वार्ड और ब्लॉक स्तर में गठन करने की जवाबदारी युवा आदित्यवाहनी को करना है।



किरण देव

दंतेवाड़ा। भाजपा जिला महामंत्री दंतेवाड़ा संतोष गुप्ता ने बताया की भाजपा छत्तीसगढ़ के नवनियुक्त प्रदेश अध्यक्ष व जगदलपुर विधायक आज अपने दंतेवाड़ा प्रवास पर रहेंगे। प्रदेश अध्यक्ष व विधायक बनने के पश्चात किरण देव का मां दंतेश्वरी के पावन धरा दंतेवाड़ा में प्रथम आगमन हो रहा है। इसी तारतम्य में ऐतिहासिक स्वागत के लिये संगठन ने पूरी तैयारी कर ली है। प्रदेश अध्यक्ष किरण देव का एजुकेशन सिटी जावंगा गीदम से लेकर जय स्तम्भ चौक दंतेवाड़ा तक जगह-जगह भव्य स्वागत किया जायेगा। तत्पश्चात प्रदेश अध्यक्ष किरण देव बस्तर की आराध्य देवी मां दंतेश्वरी के दर्शन कर प्रदेश की खुशहाली व समृद्धि के लिये पूजा अर्चना करेंगे। गुप्ता ने कहा की हम सभी दंतेवाड़ा के भाजपा कार्यकर्ताओं के लिये ये हर्ष और गौरव का विषय है क्योंकि किरण देव बस्तर से है और दंतेवाड़ा के कार्यकर्ताओं से प्रदेश अध्यक्ष किरण देव का आत्मीय नाता रहा है। वे लगातार संगठन में विभिन्न दायित्वों पर रहते हुए कार्य कर चुके है। इसलिये किरण देव के प्रदेश अध्यक्ष बनने से निश्चित तौर पर संगठन को और अधिक संबल प्राप्त हुआ है, जिससे आगामी लोकसभा चुनाव में भाजपा छत्तीसगढ़ की 11 में से 11 सीटें जीतकर मोदी को केंद्र में पुनः तीसरी बार प्रधानमंत्री बना कर भेजेगी।

